

## خطبات بہاولپور..... علمی اور تحقیقی جائزہ

از: ڈاکٹر حافظ محمد ثانی

اسٹنٹ پروفیسر شعبہ علوم اسلامی و فاقی اردو یونیورسٹی، کراچی

”خطبات بہاولپور“ کے نام سے شائع ہونے والی اس کتاب میں ان علمی اور تاریخی خطبات کو کبجا کیا گیا ہے جو عالم اسلام کے نامور مذہبی اسکالر، معروف محقق اور سیرت نگار، پروفیسر ڈاکٹر محمد حمید اللہ نے اپنی فاضلانہ نفتقلو اور خطیبانہ انداز میں، کسی تحریری یادداشت کے بغیر، متعدد اسلامی موضوعات پر، اسلامیہ یونیورسٹی بہاولپور میں مسلسل بارہ روزہ ہے۔ ان خطبات کو دوران خطبہ، یا یکچھر کے دوران ریکارڈ کر لیا گیا اور پھر احاطہ تحریر میں لا کر کم و بیش من و عن شائع کیا گیا۔

سابق شیخ الجامعہ، جامعہ اسلامیہ بہاولپور، پروفیسر عبدالقیوم قریشی کی خلاصانہ کوشش اور جدوجہد کے نتیجے میں ڈاکٹر محمد حمید اللہ نے جامعہ اسلامیہ میں ان خطبات کی پیشکش کو قبول فرمایا، اس حوالے سے پروفیسر عبدالقیوم قریشی لکھتے ہیں: ”مارچ 1980ء میں اس پروگرام کا خاکہ مرتب ہوا جو ڈاکٹر صاحب نے خود ہی تجویز فرمایا، وہ یوں تھا کہ: 8 مارچ سے 20 مارچ تک، سوائے ایک جمعے کے، جو درمیان میں آیا، ہر روز یونیورسٹی کے غلام محمد گھوٹوی ہاں میں عصر اور مغرب کے درمیان اردو زبان میں ایک یکچھر (خطبہ) ہوتا اور نماز مغرب سے فارغ ہونے کے بعد سوال و جواب کا سلسلہ قریباً اعشاء تک جاری رہتا۔ علمی مجالس میں عموماً خاص اہتمام سے لکھے ہوئے خطبات پیش کیے جاتے ہیں لیکن مذکورہ خطبات قطعی بر جستہ و بے ساختہ تھے، حتیٰ کہ فاضل مقرر ڈاکٹر محمد حمید اللہ مرحوم نے کبھی کوئی کاغذ کا پُر زہ تک بھی

تحریری اشارے یا حوالے کے طور پر استعمال نہیں کیا ہے  
 ”خطبات بہاولپور“ کے نام سے شائع اور مقبول و متداول ہونے والی اس کتاب کے بارہ خطبات  
 ہیں، جو بالترتیب:

- ۱۔ تاریخ قرآن مجید
- ۲۔ تاریخ حدیث
- ۳۔ تاریخ فقہ
- ۴۔ تاریخ اصول فقہ و اجتہاد
- ۵۔ قانونین بن الحمالک
- ۶۔ دین و عقائد، عبادات، تصوف
- ۷۔ مملکت اور نظام و نسق
- ۸۔ نظام دفاع اور غزوات
- ۹۔ نظام تعلیم اور سرپرستی علوم
- ۱۰۔ نظام تشریع و عدالیہ
- ۱۱۔ نظام مالیہ و تقویم
- ۱۲۔ تبلیغ اسلام اور غیر مسلموں سے بر تاؤ کے عنوانات پر مشتمل ہیں۔

آخری چھ خطبے سیرت النبیؐ متعلق ہیں۔

یہ درست ہے کہ ان خطبات کا مجموعی مقام و مرتبہ، مصنف کی باقاعدہ تصنیف کے برابر تو نہیں،  
 تاہم عام قارئین کے لیے اس کی افادیت مستقل تصنیف سے کم نہیں، کیون کہ ان میں حال جات کی  
 بجائے براہ راست گفتگو کے ذریعے، دین اسلام اور پیغمبر اسلامؐ کے متعلق عام فہم الفاظ میں بنیادی اور  
 ضروری معلومات فراہم کی گئی ہیں۔ ان خطبات میں کئی باتیں اکشاف کا درجہ رکھتی ہیں اور بعض مقامات

”خطبات بہاولپور“

فکر و تدبر کے نئے دریچے واکرتے ہیں۔ علامہ سید سلیمان ندویؒ کے ”خطباتِ مدراس“ کے بعد ”خطباتِ بہاولپور“ ایک عہد آفریں کتاب شمارکی گئی ہے۔

بعد از اشاعت اہل علم اور علمی حلقوں میں ”خطباتِ بہاولپور“ کی جو مقبولیت اور شہرت سامنے آئی، وہ اپنی جگہ ہے، تاہم جب ڈاکٹر صاحب کے ان یادگار اور تاریخی خطبات کا اہتمام کیا گیا تو اس وقت جامعہ اسلامیہ بہاولپور کے شیخ الجامعہ پروفیسر عبدالقیوم قریشی کے پیان کے مطابق ان خطبات کو سننے کے لیے یونیورسٹی کے اساتذہ اور طلباء و طالبات کے علاوہ شہر کے علمائے کرام اور اہل ذوق و طلب خواتین و حضرات کی ایک کثیر تعداد تشریف لاتی، جن میں ملک کے دوسرے شہروں سے آنے والے مہماں گرامی بھی شامل ہوتے۔ چنان چہ سامعین کی کثیر تعداد کے پیش نظر یونیورسٹی کے ہال کے باہر بھی نشتوں اور لا ڈاپکٹریوں کا انتظام کرنا پڑا۔ مارچ کے معتدل اور خوشگوار موسم کی لطافت اور دینی جذبے سے سرشار خواتین و حضرات کے ذوق و شوق نے مجالس خطبات میں ایک علمی جشن بہار اس کا سماں پیدا کر دیا جس کی یادوں میں مدتوب باقی رہے گی۔ بہرحال ان مجالس کی رونق اس عالم باعمل کی رہیں منت تھی جو اب نیساں بن کر بارہ دن تک علم کے موتی لشاتار ہا۔

جہاں تک ڈاکٹر صاحب کے موجودہ خطبات کا تعلق ہے، اگرچہ علمی اعتبار سے اس کا مرتبہ آپ کی مستقل تصانیف کے برابر نہیں گردانا جاسکتا، تاہم افادیت کے لحاظ سے اس کی قدر و قیمت بہت زیادہ ہے۔ فاضل مقرر نے اپنے تحقیقی مطالعے کی بدولت ہر موضوع پر اس طرح روشنی ڈالی ہے کہ دین اسلام اور اس کے اجتماعی نظام کا ایک واضح تصور ذہن پر چھا جاتا ہے۔ اس ضمن میں تقابل ادیان کا پہلو بھی نمایاں اہمیت رکھتا ہے، کیوں کہ اس سے دیگر مذاہب و ملل کے تاریخی پس منظر میں اسلام اور اسلامی ثقافت کی عظمت پوری آب و تاب سے جلوہ گر ہو جاتی ہے۔

مولانا ضیاء الدین اصلاحی ڈاکٹر محمد حمید اللہ پر اپنے مقالے ”فضل گرامی ڈاکٹر محمد حمید اللہ“ (مطبوعہ ”معارف“، عظیم گرڈھ مارچ ۲۰۰۳ء) میں ڈاکٹر محمد حمید اللہ کے ان علمی اور تاریخی خطبات کا مختصر تعارف پیش کرتے ہوئے رقمطراز ہیں:

## ”خطبات بہاولپور“

”ڈاکٹر محمد حمید اللہ نے اسلامیہ یونیورسٹی بہاولپور کی دعوت پر بارہ (۱۲) خطبے دیے تھے۔ زیر نظر کتاب ان ہی کا مجموعہ اور یونیورسٹی کے مجلہ مفکر کا خاص نمبر ہے۔ شروع کے چارہ خطبوں میں اسلام کے بنیادی آخذ یعنی قرآن و حدیث اور فقہ و اجتہاد کی تاریخ بیان کی گئی ہے۔

پہلے خطبے میں قرآن مجید کی جمع و تدوین کے سلسلے میں گزشتہ آسمانی کتابوں کا ذکر بھی آ گیا ہے۔ اس میں بتایا گیا ہے کہ سابقہ صحف و کتب سماوی میں بعض توسرے سے موجود ہی نہیں اور جدید تحقیقات سے جن کتابوں کے کچھ اور اراق و مندرجات دریافت ہوئے ہیں، ان کے صحیفہ ربانی ہونے کا کوئی یقینی ثبوت نہیں۔ اس بحث کے آخر میں عہد نامہ قدیم و جدید کا تذکرہ ہے۔ اس میں توریت کی متعدد بارگشیدگی کا ذکر کیا ہے، جو اس کا ثبوت ہے کہ وہ یعنیہ کلام الہی نہیں ہے۔ اسی طرح مروجہ چاروں انجلیوں کے بارے میں بتایا گیا ہے کہ وہ دراصل حضرت عیسیٰ علیہ السلام کی سوانح عمری ہیں، پھر قرآن مجید جس محفوظ صورت میں مسلمانوں تک پہنچا ہے، اس کی تفصیل پیش کی گئی ہے۔ ڈاکٹر صاحب نے آنحضرت ﷺ کی زندگی کے ایسے واقعات تحریر کیے ہیں جن سے ظاہر ہوتا ہے کہ شروع ہی سے قرآن مجید کی نقل و کتابت اور جمع و تدوین کا کام انجام پاتا رہا ہے۔ نیز آپ نے اپنی وفات کے وقت اسے مرتب و مددوں کا انتہا، اس کے بعد عہد صدقی و عہد فاروقی کی جمع و تدوین کی صحیح نوعیت بتائی گئی ہے۔

دوسرے خطبے میں حدیث کی دینی اہمیت واضح کرنے کے بعد عہد نبویؐ کے تحریری سرماۓ کا مفصل جائزہ لے کر دکھایا گیا ہے کہ اس عہد میں تحریر و کتابت کا رواج بھی تھا اور احادیث کے علاوہ آپؐ کے مراحل وغیرہ بھی قلمبند کیے گئے تھے۔ پھر صحابہؓ کرامؓ اور ان کے بعد کے زمانہ میں آپؐ کے اقوال و افعال جس مستند طریقے پر مرتب کیے گئے، اس کے بارے میں بیان ہے کہ اس کی مثال دوسری قوموں کے انبیاء کے حالات میں تو درکنار ان کی مذہبی و آسمانی کتابوں کی ترتیب میں بھی نہیں ملتی۔

تیسرا خطبے میں فقہ اسلامی کی تاریخ بیان ہوئی ہے۔ اس ضمن میں اس کی تکمیل، نشوونما، امام ابو حنفیؓ کے زمانہ میں اس کی باقاعدہ تدوین اور اس کے اہم آخذ و مصادر پر سیر حاصل گفتگو کی گئی ہے اور اس زمانہ کے راجح ”روم لاء“ پر اس کی برتری بھی دکھائی گئی ہے۔

چوڑھا خطبہ اصول فقہ و اجتہاد کی تاریخ پر مشتمل ہے۔ اس میں اس کی وضاحت کی گئی ہے کہ اسلامی قانون کی مدد میں کس طرح عمل میں آئی اور نئے مسائل کو قرآن و سنت کی روشنی میں کس طرح حل کیا جاتا تھا، نیز دور حاضر کے اجتہادی مسائل میں اجماع کی صورت کیا ہے۔

پانچواں خطبہ ۱۱۱۴ ہم ہے، یہ قانون میں الہما لک پر ہے، اس میں دو ملکتوں کے باہمی تعلقات کے اصول و قوانین پر روشنی ڈالی گئی ہے اور بتایا گیا ہے کہ مسلمانوں کے بیہاں اس کا آغاز کس طرح ہوا۔ ”سیر“ کی اصطلاح اور اس موضوع پر مسلمان علماء و فقہاء کی مختلف تصنیفات اور ان کے مندرجات پر بحث کر کے ڈاکٹر حمید اللہ انٹیشٹ لاء کے سلسلہ میں ان کی اہمیت واضح کرتے ہیں۔ ڈاکٹر صاحب پورے وثوق سے فرماتے ہیں کہ اس علم کو وجود بخشنے والے مسلمان ہیں، وہ قدیم یونانی اور رومی اور موجودہ یورپی دور میں انٹریشنل لاء کے روایج کی پرواز و تردید کرتے ہیں۔

چھٹا خطبہ دین پر ہے۔ اس میں حدیث جبرائیل علیہ السلام کی روشنی میں عقائد و ایمانیات، اسلامی عبادات اور احسان و تصوف کی حقیقت و اہمیت بہت دلنشیں انداز میں واضح کی گئی ہے۔ آخر کے دو خطبوں میں سیرت نبویؐ کے مختلف پبلوؤں پر عالمانہ فتنتوں کی گئی ہے۔ اس سلسلہ کے پہلے خطبے میں آنحضرت ﷺ کی مملکت کے نظام و نسق کا ذکر ہے۔ اس میں آپؐ سے قبل عرب کے عام نظام و نسق، دفاع، مالیہ، عدالتیہ اور تعلیم و تربیت وغیرہ مختلف شعبوں کا ذکر ہے۔ اس کے بعد دفاع و غزوات پر ایک مستقل خطبہ ہے۔

نویں خطبے میں دور نبویؐ کے نظام تعلیم اور آپؐ کے علوم کی سر پرستی فرمانے کا تذکرہ ہے۔ ایک خطبے میں عہد نبویؐ کے تشریعی نظام اور عدالتیہ پر مفید فتنتوں کی گئی ہے۔ ایک اور خطبے میں مالی نظام اور تقویم پر بحث کی گئی ہے۔ آخری خطبے میں رسول اللہ ﷺ کی تبلیغ اسلام کے طریقے اور غیر مسلموں کے ساتھ آپؐ کی رواداری اور شریفانہ برتاوؑ کی تفصیل پیش کی گئی ہے۔ خطبوں کے بعد ڈاکٹر صاحب سے سوالات کیے جاتے تھے اور وہ ان کے جواب دیتے تھے۔ ہر خطبے کے آخر میں یہ سوال و جواب درج ہیں، جو لوچپ اور معلومات سے پُر ہیں۔ اسلامی علوم کی تاریخ، قانون میں الہما لک اور عہد نبویؐ کے نظام دفاع و تعلیم وغیرہ پر ڈاکٹر صاحب کی مستقل کتابیں پہلے چھپ بیکھی ہیں اور وہ ان موضوعات پر برابر غور و فکر فرماتے رہے۔

”خطبات بہاولپور“

اس لیے یہ خطبے ان کے برسوں کے مطالعے کا نجوڑ ہیں۔ (اصلاحی، ضیاء الدین / مقالہ: فضل گرامی ڈاکٹر محمد حمید اللہ، ماہنامہ معارف، عظیم گڑھ، اٹلیا، مارچ ۲۰۰۳ء، ص ۱۵۸-۱۶۰، نیز دیکھئے محمد یوسف فاروقی، ڈاکٹر/خطبات بہاولپور کا انداز و اسلوب، مطبوعہ مجلہ معارف اسلامی، اسلام آباد، جولائی ۲۰۰۳ء، جون ۲۰۰۲ء، ص ۳۶۸-۳۸۰)

فضل مقرر ڈاکٹر محمد حمید اللہ کے ہر خطبے میں ایسی بہت سی باتیں ملتی ہیں جو پیشتر لوگوں کے لیے انکشافت کی حیثیت رکھتی ہیں اور جا بجا یا نکات موجود ہیں جن سے غور و فکر کی نئی راہیں کھلتی ہیں۔ مثلاً پہلے خطبے میں آپ نے مستند حوالوں کے ذریعے یہ ثابت کیا ہے کہ قرآن مجید کو صحیح صورت میں جمع کرنے کا کام آنحضرت ﷺ کی زندگی میں مکمل ہو چکا تھا۔ بعد میں حضرت ابو بکرؓ نے اپنہائی احتیاط و اہتمام سے ایک کتاب کی صورت میں مدون کیا۔ یہ جو مشہور ہے کہ حضرت عثمانؓ نے قرآن کو جمع کیا تھا، جس کے باعث وہ جامع القرآن کھلائے، تو اس کی حقیقت صرف یہ ہے کہ حضرت عثمانؓ نے تمام مسلمانوں کو ایک نسخہ قرآن پر جمع اور متفق کیا۔ قرآنی تعلیمات پر اظہار خیال کرتے ہوئے آپ نے فرمایا کہ قرآن مجید کی تبلیغ آیات سے نہ صرف مختلف ادیان اور فاسفوں پر روشنی پڑتی ہے بلکہ انسان کی توجہ، بہت سے ایسے علم کی طرف بھی مبذول ہو جاتی ہے جو جدید تحقیق کے موضوع بننے ہوئے ہیں۔ یہی سبب ہے کہ جب غیر مسلم فلسفی اور سائنس دان قرآن مجید کا دقتِ نظر سے مطالعہ کرتے ہیں تو اس کی حقانیت پر ایمان ل آتے ہیں۔ اسی طرح تاریخ حدیث کے ضمن میں آپ نے محکم دلائل سے یہ واضح کیا ہے کہ آنحضرت ﷺ کے افعال و اقوال کے متعلق جواہادیث جمع کی گئی ہیں، وہ بھی اس قدر مستند ہیں کہ کسی اور مذہبی پیشوائے احوال کا توذکرہ کیا، کسی اور مذہبی کتاب یا صحفہ آسمانی کو بھی استناد کا یہ مقام حاصل نہیں۔ آپ کی تحقیق سے یہ بھی ثابت ہو گیا ہے کہ آنحضرت ﷺ کی حیات طیبہ میں احادیث جمع کرنے کا کام شروع ہو چکا تھا۔ لہذا مستشرقین کی یہ رائے غلط اور گمراہ کن ہے کہ تدوین حدیث کا سلسلہ آنحضرت ﷺ کے وصال کے تین سو سال بعد شروع ہوا۔

تاریخ اصول فقہ میں اجتہاد پر ڈاکٹر صاحب کا خطبہ بہت اہم ہے، جس میں تفصیل سے یہ بتایا گیا

ہے کہ اسلامی قانون کی تدوین کس طرح عمل میں آئی اور نئے مسائل کو قرآن و سنت کی روشنی میں حل کرنے کے لیے کن اصولوں سے کام لیا جاتا رہا۔ اس ضمن میں ایک سوال کا جواب دیتے ہوئے اجتہادی مسائل میں اجماع کی صورت پیدا کرنے کے لیے آپ کی یہ تجویز قابل غور ہے کہ کسی اسلامی ملک میں فقہاء کا ایک مرکزی ادارہ قائم کیا جائے، جس کی شانخیں ہر ملک میں موجود ہوں اور اس طرح مختلف مسائل پر تادلہ خیال کے بعد ایک متفق علیہ حل پیش کیا جائے۔ قانون میں الحما لک پڑا کثر صاحب کے خطبے سے غیر اقوام کے مقابلے میں مسلمانوں کے قانون اور کردار کی عظمت کا اندازہ ہوتا ہے۔ آپ نے یہ واضح کیا ہے کہ اگر چہ رومن لاء سے دنیا کے بہت سے قوانین منتشر ہوئے، لیکن اسلام کے خدائی قانون پر نہ اس کا کوئی اثر ہوا، نہ ہو سکتا تھا، کیوں کہ یہ قانون، رومن لاء یا کسی بھی انسانی قانون کے مقابلے میں زیادہ جامع اور فطری ہے۔ قانون میں الحما لک کی طرح اسلامی مملکت اور اس کا ظلم و نقص، نظام دفاع اور غزوات النبی، نظام تعلیم اور علوم کی سر پرستی، تبلیغ اسلام اور غیر مسلموں سے برتاب، غرض سیرۃ النبی کے یہ تمام پہلو، ڈاکٹر صاحب کے مطالعہ و تحقیق کے خاص موضوعات ہیں اور ان تمام موضوعات پر آپ کے فاضلانہ خطبات ہمارے لیے معلومات افرؑ اور بصیرت افرؑ ہیں۔ یہ

مذکورہ خطبات میں روایتی فن خطابت کی لفاظی کا کہیں شاید تک نہیں، کیوں کہ جذباتی لب و لہجہ یا مبالغہ آرائی ڈاکٹر صاحب جیسے سنجیدہ عالم اور کہنہ مشق محقق کے شایان نہیں، آپ نے واقعات و حقائق کو نہایت محتاط الفاظ اور سلیمانی ہوئے انداز میں بیان کیا ہے۔ سوال و جواب کے سلسلے میں بھی افہام و تفہیم کا وہی دل نشین، شگفتہ اور سلیمانی اسلوب ملتا ہے۔ عموماً آپ جواب دیتے وقت طالب علمانہ امکار سے یوں فرماتے: ”جہاں تک میں نے مطالعہ کیا ہے، اس کی روشنی میں یہ عرض کروں گا“ یا ”اس بارے میں میری ناقص رائے یہ ہے۔“ کسی اخلاقی مسئلے پر سوال پوچھا جاتا تو اپنی بات منوانے کے بجائے فرماتے: ”یہ میری ذاتی رائے ہے، ضروری نہیں کہ صحیح ہو، آپ اس سے اختلاف کر سکتے ہیں۔“ ایک جید عالم کا یہ منکر انداز بیان اور شگفتہ اسلوب سامعین کے لیے روشن مثال ہے۔ چنانچہ ”خطبات بہاول پور“ میں ہر یک پر کے اختتم پر نفس مضمون سے متعلق سوالات و جوابات کو ہمیشہ شامل کر دیا گیا ہے جن سے متعدد نکات

کی وضاحت میں مدد ملتی ہے۔۵

پروفیسر عبدالقیوم قریشی رقم طراز ہیں:

”مغرب کی دائش گاہوں اور تحقیقی اداروں میں نامور علماء و فضلاء کے تو سیمعی پیغمبروں کی روایت بہت عام ہے، کیوں کہ وہاں ایسے ماہرین اور محققین کی کوئی کمی نہیں، جن کے خطبات تحقیقی مطالعے اور ذاتی مشاہدے پر بنی ہوں۔ موجودہ صدی میں بر صغیر پاک و ہند کی یونیورسٹیوں میں بھی تو سیمعی اور یادگاری خطبات کی روایات شروع تو ہوئی ہے، لیکن علمی تخصص اور تحقیق کے میدان میں ہم ابھی بہت پیچھے ہیں۔ اس لیے ہمارے یہاں مقبول عام علمی خطبات کی روشنی شاید بہت کم ملتی ہیں۔ جن خطبات کو علمی حلقوں میں اولاد شہرت و مقبولیت حاصل ہوئی، ان کا تعلق بھی تعلیمی اداروں سے نہیں بلکہ ایک غیر معروف رفاهی انجمن ”ساوتھ انڈین مسلم ایجوکیشنل سوسائٹی، مدرس“ سے تھا۔ تقریباً نصف صدی قبل اس انجمن کے زیر انتظام علامہ سید سلیمان ندویؒ نے سیرت النبیؐ کے موضوع پر اور علامہ اقبالؒ نے تشکیل جدید الہیاتِ اسلامیہ سے متعلق اپنے گراں قدر خطبات پیش کیے تھے۔

خطبات کا یہ سلسلہ ”خطبات مدرس“ کے نام سے مشہور ہوا لیکن معلوم ہوتا ہے کہ اعلیٰ علمی تحقیق معیار کو برقرار رکھنے کے لیے صفت اول کے علماء و محققین میسر نہ آسکے، یا ممکن ہے کوئی اور مجبوری ہو، چنان چہ یہ سلسلہ بہت جلد ختم ہو گیا۔ ”خطبات مدرس“ کی یادتاžہ کرتے ہوئے ڈاکٹر محمد حمید اللہؒ کے خطبات کو ”خطبات بہاولپور“ کے نام سے موسم کیا گیا ہے۔ اسلامی علوم کے محقق اور مبلغ کی حیثیت سے ڈاکٹر صاحب کو جو بلند مقام حاصل رہا ہے، تحقیقی کام کرنے والے حضرات اس سے بخوبی واقف ہیں۔ بخلاف موضوع و مداد اور بد اعتبار افادہ عام، ان خطبات کو جو شہرت و مقبولیت حاصل ہوئی، اس کے پیش نظر بجا طور پر کہا جاسکتا ہے کہ یہ خطبات فکرِ اسلامی کو موثر طور پر منظعر عام پر لاتے ہیں۔۶

ڈاکٹر شیخ حیدر اپنے مقالے ”ڈاکٹر محمد حمید اللہ، کچھ یادیں“ میں ڈاکٹر صاحب کے خطیبانہ اسلوب، ”خطبات بہاولپور“ کی خصوصیات اور ہمہ گیرا ثرات پر تبصرہ کرتے ہوئے لکھتے ہیں:

”ڈاکٹر صاحب کے خطبات میں نہ غرائبِ لفظی ہوتی اور نہ شوکت الفاظ، نہ علم کی نمائش ہوتی اور نہ حوالوں کی کثرت، وہ اس قدر سادہ اور دل نشین انداز میں لیکھ رہ دیتے کہ طالب علم کی ناواقفیت کا ہر گوشہ سیر ہو جاتا اور اس کی زندگی میں نئی جھنیں اور نئی راییں نکل آتیں، ان کی زبان سے نکلا ہوا ہر لفظ طالب علم میں پچی گکن اور علم کا سچا شوق پیدا کرتا، وہ نہ کسی طالب علم کو ٹوکرے اور نہ عیب نہائی کرتے، ان کی غلطیوں اور کوتا ہیوں کو نمایاں کیے بغیر اپنے دوسرا یہ لیکھر میں جو سابقہ لیکھر کا تتمہ ہوتا، اسی طرح ظاہر کرتے کہ ہر طالب علم اپنی کوتا ہی، کمزوری اور ناواقفیت کا خود ہی جواب پالیتا اور ڈاکٹر صاحب کی اس شغف آمیز رہبری سے بے حد متاثر ہوتا۔

ڈاکٹر صاحب کے لیکھر انتہائی مربوط ہوتے، جوباتِ تقدیم کے طور پر کہی جاتی، اس کا ارتقاء اسی طور سے ہوتا کہ ہر قدم پر علم کے نئے دریچے کھلتے جاتے، ان کا بیانیہ شعوری ہوتا، نشر سادہ، جملے مختصر، آپ لفظی پیچیدگیوں، اصطلاحات کے انبار سے گریز کرتے، حسب ضرورت انگریزی اصطلاح کے ساتھ اردو متبادل اصطلاح بیان کرتے اور ساتھ ہی ساتھ اس کی توضیح، انتہائی دل نشین انداز میں کرتے۔

حقیقت یہ ہے کہ ”خطبات بہاولپور“ ڈاکٹر صاحب کا زبردست علمی کارنامہ ہے، ان لیکھروں نے اسلام کے تحقیقاتی علوم میں ایک نئی جہت، ایک نئی سمت کی رہنمائی کی ہے، یہ تو سیمی لیکھر اس بات کا منہ بولتا ہوتا ہیں کہ آپ ہر جملہ انتہائی حزم و احتیاط اور پوری دیانت داری سے ادا کرتے، بات کو ناپ تول کر بیان کرتے، اپنی کم علمی اور ناواقفیت کے اظہار میں شرم ساری نہیں محسوس کرتے بلکہ بڑی وسعت قلبی اور خنده پیشانی سے اپنی ناواقفیت کو ظاہر کرتے ہیں۔

ڈاکٹر محمد حمید اللہؒ کے یہ تو سیمی لیکھر راز آنے والے محققین کے لیے نشان راہ ثابت ہوں گے، ان لیکھروں نے تاریخ اسلام کی بے حساب گم شدہ کثریوں کو جوڑا ہے، مسلمانوں کے علمی ورثے کا کھونج لگایا ہے، سامعین اور قارئین کے دلوں میں اسلام کی محبت، عظمت اور کھوئے ہوئے وقار کو صحیح مقام پر فائز کیا ہے۔ یہ کارنامہ ان تمام علمی کارناموں میں انتہائی وقیع اور دور رہ مناسخ کا حامل ہے۔

ہر خطبہ اپنے موضوع پر علمی سرمایہ ہے، ان لیکھروں کے موضوعات گو کہ بار بار دہرانے ہوئے

## ”خطبات بہاولپور“

ہیں، لیکن جب آپ ڈاکٹر صاحب کے ان پیچروں کو پڑھیں گے تو معلوم ہو گا کہ تاریخ اسلام کے کتنے ہی گوشے ایسے ہیں جن سے قارئین ناواقف تھے اور کتنے ہی ایسے موضوعات ہیں جو انتہائی مغالطہ دہ اور مغربی علوم کے زیر اثر گراہ کرن ہو گئے تھے، آپ نے انہیں صحیح تناظر میں پیش فرمایا کہ اسلام کی ایک گراں قدر خدمت انجام دی ہے۔

ڈاکٹر محمد حمید اللہ ان خطبات کے ذریعے تاریخ اسلام کے ایسے گم شدہ واقعات کو منظر عام پر لائے ہیں، جس سے مشکل ڈھنوں میں یقین اور گم کردہ را ہوں کو نشان منزل مل گئے ہیں، اب وہ اپنے ماضی سے شرمسار نہیں، بلکہ اپنے ماضی کے درمیان پر مفتخر ہوتے کہ یوں اور صداقت کے متلاشی ہیں۔

ڈاکٹر صاحب کا یہ کارنامہ، اسلام سے جذباتی عقیدت کو ہی نہیں ابھارتا بلکہ اس میں یقین پیدا کرتا اور سطحی جذباتیت کی جگہ، شعوری احساس کو بیدار کرتا ہے۔ یہ خطبات ماضی سے شرمساروں کو یقین کی بلندیوں کی طرف گامزن کرتے ہیں۔ ॥

## بعض اہم علمی نکات اور تاریخی معلومات

ڈاکٹر محمد حمید اللہ نے اپنی کتب سیرت کی طرح ”خطبات بہاولپور“ میں خطبات کی صورت میں جو فی البدیہہ ارشادات فرمائے، ان میں بعض اہم علمی نکات اور تاریخی معلومات کو بیکجا کر دیا ہے۔ بعض اتنی مفید معلومات ملتی ہیں جو ان خطبات کی اہمیت اور قدر و منزلت کو ظاہر کرتی ہیں۔ ذیل میں ان موضوعات کے عنوانات کے ذکر پر ہی التفاء کیا جاتا ہے۔

قابل ذکر علمی نکات اور تاریخی معلومات کے عنوانات درج ذیل ہیں:

- ☆ تعلیمات کا انسپکٹر جزء ۲۱ ☆ توسعی مملکتِ اسلامی کی رفارم ۳☆ جراحی عبد نبویؐ میں ۲۱☆ جمعۃ الوداع میں مسلمانوں کی تعداد ۵۵☆ حروف تہجی کی تعداد اور ان کی عددی قیمت ۲۱☆ رسول اللہؐ کی گزر اوقات مدینے میں ۱۷☆ اسلامی مملکت کا رقبہ ۱۸☆ رہائشی مدرسہ صفحہ ۱۹☆ زخمیوں کی مرہم پی ۲۰☆ صفا و مروہ کے درمیان سعی کا رمز ۲۱☆ عورت کی وراثت اور شہادت کا مسئلہ ۲۲☆ عبد اللہ بن ابی کی

منافقت کا سبب ۲۳☆ عہد نبویؐ میں مسلمانوں کی تعداد ۲۲☆ علامی کی تاریخ میں اسلام کی کارگزاری ۲۵☆ غیر جانداری صلح حدیبیہ میں ۲۶☆ غیر مسلموں کی خود مختاری ۲۷☆ غیر مسلموں کو داخلی خود مختاری عطا کرنا ۲۸☆ غزوہ بدر اور اسلامی قانون میں الہما لک ۲۹☆ فتوحات عہد نبویؐ کی رفتار ۳۰☆ قانون میں الہما لک۔ مسلمانوں کی ایجاد ۳۱☆ مخلوط تعلیم اور اسلام ۳۲☆ رسول اللہؐ کے وسائلِ معیشت ۳۳☆ مذہبی رواداری اور آزادی عہد اسلام کے مدینے میں ۳۴☆ مردم شماری عہد نبویؐ میں ۳۵☆ مقتولین کی تعداد عہد نبویؐ کی جنگوں میں ۳۶☆ قبل از اسلام خواندہ افراد کی تعداد ۳۷☆ موسمیات کا لحاظ غزوہ اسے ۳۸☆ میں۔

مندرجہ بالاعنوanات کے تحت ڈاکٹر حمید اللہؐ مرحوم نے سیرت طیبہ کے حوالے سے بعض انہائی اہم موضوعات پر بحث کرتے ہوئے گراں قدر معلومات فراہم کی ہیں۔ یہ خطبات ڈاکٹر حمید اللہؐ کی مطالعاتی زندگی کا حاصل اور نچوڑ کی حیثیت رکھتے ہیں، انہوں نے ان خطبات میں جو معلومات فراہم کی ہیں، وہ ان کے گھرے مطابعے، وسعت نظر اور تحقیق کے آئینہ دار ہیں۔ مندرجہ بالاعنوanات اور موضوعات میں سے بعض کا ذکر اختصار کو پیش نظر رکھتے ہوئے کرنا، غالی از فائدہ نہ ہوگا۔

”عہد نبویؐ میں مملکت اور نظم و نت“ کے زیر عنوان عہد رسالت میں مملکت اسلامی یا بالفاظ دیگر پہلی اسلامی ریاست مدینہ کی توسعی و اشاعت کے متعلق ڈاکٹر محمد حمید اللہؐ کہتے ہیں:

”ریاست مدینہ، ابتداء میں ایک شہری مملکت تو تھی، لیکن کامل شہر میں نہیں تھی، بلکہ شہر کے ایک حصے میں قائم کی گئی تھی، لیکن اس کی توسعی بڑی تیزی سے ہوتی ہے۔ اس توسعے کا اندازہ آپ اس سے لگا سکتے ہیں کہ صرف دس سال بعد جب رسول اللہؐ کا وصال ہوا، اس وقت مدینہ ایک شہری مملکت نہیں، بلکہ ایک وسیع مملکت کا دارالسلطنت تھا، اس وسیع سلطنت کا رقبہ تاریخی شواہد کی رو سے تین میلیں یعنی تیس لاکھ مربع کلومیٹر پر مشتمل تھا، دوسرے الفاظ میں دس سال تک اوس طاً روزانہ کوئی آٹھ سو پینتالیس مریخ کلو میٹر علاقے کا ملک کے رقبے میں اضافہ ہوتا رہا۔ سلطنت کی یہ توسعی کچھ تو پر امن ذرائع سے ہوئی اور کچھ جنگوں کے نتیجے میں۔“

ڈاکٹر محمد حمید اللہ مزید بیان کرتے ہیں:

”آنحضرت ﷺ کے غزوات و سرایا سے متعلق دیگر تفصیلات کے علاوہ مقتولین اور شہداء کے اعداد و شمار بھی ہمارے سامنے ہیں، تین ملین کلومیٹر رقبہ فتح کرنے کے لیے دشمن کے جتنے لوگ مرے ہیں، ان کی تعداد میں میں دو بھی نہیں تھی، دس سال میں ایک سو بیس میں ہوتے ہیں، تو ایک سو بیس کے دو گنے دو سو چالیس افراد بھی ان لڑائیوں میں نہیں مرے، دشمن کے مقتولین کی تعداد اس سے کم تھی، مسلمانوں کے شہداء کی تعداد دشمن کے مقتولوں سے بھی کم تھی۔ بہرحال بحیثیت مجموعی میدان جنگ میں قتل ہونے والے دشمنوں کی تعداد میں میں دو سے بھی کم ہے جس میں ہمیں نظر آتا ہے کہ رسول اللہ ﷺ کس طرح اسوہ حسنہ بن کردنیا بھر کے حکمرانوں اور فاتحوں کو بتاتے ہیں کہ دشمن کا مقابلہ اور ان کو شکست دینے کی کوشش ضرور کرو، لیکن بے جا خون نہ بہاؤ۔ ۳۹“

مدینے میں مذہبی آزادی اور رواداری کے حوالے سے ڈاکٹر محمد حمید اللہ کہتے ہیں:

ریاستِ مدینہ کے قیام سے ایک مملکت معرض وجود میں آتی ہے، جو علیٰ اور تاریخی نقطہ نظر سے ایک امتیازی حیثیت رکھتی ہے، وہ یوں کہ ایک مملکت میں حکمراں اور رعایا کے جو حقوق و فرائض ہوں گے، ان کو تحریری طور سے مرتب کیا گیا..... اس تاریخی دستاویز کی خاص اور قبلی ذکرات یہ ہے کہ یہ دنیا کا سب سے پہلا تحریری دستور ہے، جو ایک نبی اُنکی کے ہاتھوں وجود میں آیا۔ ۴۰“

ڈاکٹر محمد حمید اللہ مزید کہتے ہیں:

”اس طرح یہ اعلان کیا گیا کہ یہ ایک مستقل اور خود مختار مملکت ہوگی اور یہ بھی صراحة ہے کہ غیر مسلموں کو ان کے دین کی پوری آزادی ہوگی، چنان چہ ایک دفعہ کے الفاظ یہ ہیں کہ: ”للمسلمین دینہم وللیهود دینہم“، یعنی مسلمانوں کے لیے مسلمانوں کا دین اور یہود یوں کے لیے ان کا دین ہے، یعنی پوری آبادی کے لیے دینی، عدالتی اور قانونی آزادی کا اطمینان دلایا گیا تھا۔ ۴۱“

”خطبات بہاولپور“ میں ڈاکٹر محمد حمید اللہ رضوی اکرم ﷺ کی دفاعی اور جنگی حکمت عملی اور اس حوالے سے آپؐ کی بصیرت و فراست حتیٰ کہ دوران جنگ موسم تک کا لاحاظہ رکھنے کے حوالے سے کہتے ہیں:

”جنگ کے دوران سے سالا رکو مختلف صلاحیتوں کی ضرورت ہوتی ہے، چنانچہ جب بھی رسول اللہ ﷺ کی مقام پر حملہ کرتے اور علی اصلاح طیوع آفتاب کے وقت جنگ کا آغاز ہوتا تو اس کا ہمیشہ لحاظ رکھتے کہ آفتاب آنکھوں کے سامنے نہ ہو، دشمن تمازت آفتاب سے متاثر ہو اور آفتاب پیچے ہو، تاکہ جنگ کے وقت آفتاب کی روشنی سے پچھد ہیا کر دشمن سے مقابلہ کرنے میں دشواری پیش نہ آئے، ایک دوسری چیز یہ بھی بیان کی گئی ہے کہ رسول اکرم ﷺ کو موسمیات (METEOROLOGY) سے بھی دیکھپی تھی، ہواوں کے رخ کا خاص لحاظ رکھتے کہ دشمن سے جنگ ہوتا یہ مقام پر کہ ہوا پیچے سے چل رہی ہو، نہ کہ ہمارے سامنے سے آئے اور نہ وہ ہماری رفتار میں رکاوٹ پیدا کرے۔<sup>۲۲</sup>

اس طرح یہ کہنے میں کوئی تأمل و تردید نہیں ہے کہ ”خطبات بہاولپور“ ڈاکٹر حمید اللہؒ کے فی البدیہہ ان لیکھرز پر مشتمل ہے، جو قاری کو انتہائی اہم اور بعض بنیادی معلومات سے آراستہ کرتے ہیں، ڈاکٹر صاحب کے تمام خطبات ان کے وسعت مطالعہ، تحقیق، متعدد علمی نکات اور تاریخی معلومات پر مشتمل ہونے کے ساتھ ساتھ سیرت طیبہ پر ایک گراں قدر مآخذ اور دستاویز کی حیثیت بھی رکھتے ہیں۔ ڈاکٹر حمید اللہؒ نے ہر خطبے میں ایسے اہم علمی اور تاریخی نکات پیش کیے ہیں، جو اہل علم اور محققین کے لیے غور و فکر کے نئے دریچے کھولتے ہیں۔ ان خطبات میں بعض ایسی معلومات ملتی ہیں جو عام تر سیرت میں نہیں ملتیں۔ بلاشبہ عصر حاضر میں یہ ایک قابل ذکر اہمیت اور منفرد مقام کی حامل کتاب اور سیرت النبیؐ کا ایک اہم مأخذ ہے۔

ڈاکٹر محمود خالد اپنے تحقیقی مقام لے ”اردو نشر میں سیرت رسولؐ“ میں لکھتے ہیں:

”یہ درست ہے کہ ان خطبات کا مجموعی مقام و مرتبہ، مصنف کی باقاعدہ تصانیف کے برابر تو نہیں، لیکن عام قارئین کے لیے اس کی افادیت مستقل تصانیف سے کم نہیں، کیوں کہ ان میں حوالہ جات کی بجائے براہ راست گفتگو کے ذریعے دین اسلام اور پیغمبر اسلام ﷺ کے متعلق عام فہم لفظوں میں ضروری معلومات فراہم کی گئی ہیں۔ ان خطبات میں کئی باتیں اکشاف کا درجہ رکھتی ہیں اور بعض مقامات فکر و تدبیر کے نئے دریچے واکرتے ہیں۔ ہر خطبے کے بعد سامعین نے جو سوالات کیے اور فاضل مقرر

## ”خطبات بہاولپور“

نے جو جوابات دیے، وہ بھی شامل کتاب ہیں۔ علامہ سید سلیمان ندویٰ کے ”خطبات مدرس“ کے بعد ”خطبات بہاولپور“ ایک عہد آفرین کتاب ہے۔ ۲۳

”خطبات بہاولپور“ کی شہرت و مقبولیت کے سبب تا حال اس کے متعدد ایڈیشن شائع ہو چکے ہیں۔ ڈاکٹر محمد حمید اللہؒ کے یہ علمی لیکچرز ”خطبات بہاولپور“ پہلی مرتبہ پندرہویں صدی ہجری کے آغاز پر اپریل ۱۹۸۱ء میں اشاعت پر ہوئے۔ اسے جامعہ اسلامیہ بہاولپور کے علمی مجتہ ”مفکر“ کی اشاعت خصوصی کے طور پر شائع کیا گیا۔ یہ اشاعت سادہ کاغذ اور ٹائپ پر مشتمل تھی۔ بعد ازاں ”خطبات بہاولپور“ کا جدید ایڈیشن ڈاکٹر محمد حمید اللہؒ کی ضروری تصحیح و ترمیم کے بعد ادارہ تحقیقات اسلامی، اسلام آباد کے زیر اہتمام ۱۹۸۵ء میں شائع ہوا۔ اس اشاعت کی خصوصیت یہ تھی کہ مولف ڈاکٹر محمد حمید اللہؒ نے ہر خطبے کو پیرا گراف کی شکل میں تقسیم کر کے ترتیب دار نمبر دے دیے تھے۔ خطبات کے آخر میں اشاریہ کا بھی اضافہ کر دیا گیا تھا۔ کہیں کہیں توضیحی حواشی اور نقشہ جات کا بھی اہتمام کیا گیا۔ بعد ازاں ادارہ تحقیقات اسلامی اسلام آباد سے ۱۹۸۵ء سے ۲۰۰۲ء تک ان خطبات کے تقریباً آٹھ ایڈیشن شائع ہو چکے ہیں۔

۱۹۹۶ء میں ایک ایڈیشن دہلی سے بھی شائع ہو چکا ہے، ادارہ تحقیقات اسلامی (اسلام آباد) سے اس کا انگریزی ترجمہ از ڈاکٹر افضل اقبال بھی شائع ہو چکا ہے۔

علاوہ ازیں ”خطبات بہاولپور“ ہی کے چند خطبے ”اسلامی ریاست“۔ ”عہد رسالت“ کے طرز عمل سے استشہاد، کے زیر عنوان الفیصل ناشران، لاہور ۱۹۹۲ء اور طیب پبلیشورز لاہور سے شائع ہو چکے ہیں۔

### ”خطبات بہاولپور“ میں ڈاکٹر محمد حمید اللہؒ کے بعض تفرادات، محل نظر اور تحقیق طلب امور

ڈاکٹر محمد حمید اللہؒ کے یہ تو سیمی خطبات چوں کہ قطعی طور پر بر جتہ و بے ساختہ تھے، اس جواہے سے یہ کہنا بے جانتہ ہو گا کہ ان خطبات کی تصحیح اور نظر ثانی کے باوجود ڈاکٹر صاحب کے بعض ایسے تفرادات ہیں جو محل نظر اور ان کی ذاتی رائے کا درجہ رکھتے ہیں، ان سے اختلاف بھی کیا جا سکتا ہے اور تحقیق و تقدید

## ”خطبات بہاولپور“

کے زاویے پر ان پر بحث بھی کی جاسکتی ہے، ”خطبات بہاولپور“ کی مندرجہ ذیل اور بعض دیگر مباحث ایسی ہیں جن سے اہل علم اور علمائے ڈاکٹر صاحب کی فکر سے اختلاف بھی کیا اور تحقیق و تقدیم کے معیار پر انہیں پر کھا بھی۔

- ☆.....ام و رقہ کی امامت.....(پیراگراف نمبر ۳۵-۳۶)
- ☆.....فونوگرافی اور اسلام، نیز مصوری.....(پیراگراف نمبر ۲۳۰)
- ☆.....گانابجانا، موسیقی.....(پیراگراف نمبر ۲۲۲)
- ☆.....آلاتِ موسیقی.....(پیراگراف نمبر ۲۲۳-۲۲۴)
- ☆.....منی میں خیہ نبوی میں موسیقی.....(پیراگراف نمبر ۲۲۱)
- ☆.....نز اسلامی فوج میں.....(پیراگراف نمبر ۲۲۲)
- ☆.....ولی عہد کا جواز اسلام میں.....(پیراگراف نمبر ۱۰۹)
- ☆.....ولیے میں موسیقی.....(پیراگراف نمبر ۲۲۱)
- ☆.....نصاری کو زکوٰۃ دی جاسکتی ہے.....(پیراگراف نمبر ۳۲۹-۳۲۸)

## بعض علمی نکات

- ☆.....قانون اسلامی کی اکیڈمی.....(پیراگراف نمبر ۲۹۶-۲۹۸)
- ☆.....تعلیمات کا انسپکٹر جزل.....(پیراگراف نمبر ۲۷۱)
- ☆.....توسیعِ مملکتِ اسلامی کی رفتار.....(پیراگراف نمبر ۲۱۱)
- ☆.....جراجی عہد نبوی میں.....(پیراگراف نمبر ۲۶۳)
- ☆.....جیتے الوداع میں مسلمانوں کی تعداد.....(پیراگراف نمبر ۳۶۵-۳۶۶)
- ☆.....غیر مسلموں کو داخلی خود مختاری عطا کرنا.....(پیراگراف نمبر ۲۵۸)

”خطبات بہاولپور“

- ☆ رسول اللہؐ نزرا واقات مدینے میں.....(پیراگراف نمبر ۳۲۱، ۳۲۲، ۳۲۳)
- ☆ رقبہ اسلامی مملکت کا.....(پیراگراف نمبر ۲۱)
- ☆ رہائشی مدرسہ صفہ .....(پیراگراف نمبر ۲۵۳، ۲۵۴، ۲۵۵، ۲۵۷)
- ☆ زخمیوں کی مرہم پٹی .....(پیراگراف نمبر ۳۳۳)
- ☆ وراثت، شہادت، عورت .....(پیراگراف نمبر ۹۸)
- ☆ صفا و مردہ کے درمیان سعی کارمز .....(پیراگراف نمبر ۱۸۶)
- ☆ عبداللہ بن ابی کی منافقت کا سبب .....(پیراگراف نمبر ۲۳۳)
- ☆ حروف تہجی کی تعداد اور ان کی قدر و قیمت .....(پیراگراف نمبر ۲۵۲، ۲۲)
- ☆ عہد نبویؐ میں مسلمانوں کی تعداد .....(پیراگراف نمبر ۳۶۹ - ۳۶۵)
- ☆ غلامی کی تاریخ میں اسلام کی کارکردگاری .....(پیراگراف نمبر ۹۹ - ۱۰۰)
- ☆ غیر جانبداری صلح حد پیشی میں .....(پیراگراف نمبر ۲۳۷)
- ☆ غیر مسلموں کی خود مختاری .....(پیراگراف نمبر ۲۱۸ - ۲۵۸)
- ☆ غزوہ بدر اور اسلامی قانون بین الامم لک .....(پیراگراف نمبر ۲۳۰)
- ☆ فتوحات عہد نبویؐ کی رفتار .....(پیراگراف نمبر ۲۱)
- ☆ قانون بین الامم لک مسلمانوں کی ایجاد ہے .....(پیراگراف نمبر ۱۳۶)
- ☆ مکمل تعلیم اور اسلام .....(پیراگراف نمبر ۲۷۳)
- ☆ رسول اللہؐ کے وسائل معیشت .....(پیراگراف نمبر ۳۲۱)
- ☆ مذہبی آزادی اور رواداری عہد اسلام کے مدینے میں .....(پیراگراف نمبر ۲۰۹)
- ☆ مردم شماری عہد نبویؐ میں .....(پیراگراف نمبر ۳۶۴)

”خطبات بہاولپور“

☆..... مقتولین کی تعداد عہد نبویؐ کی جملہ بنگوں میں ..... (پیر اگراف نمبر ۲۱)

☆..... قبل از اسلام خواندہ افراد کی تعداد ..... (پیر اگراف نمبر ۲۵)

☆..... موسمیات کا لحاظ غزوت نبویؐ میں ..... (پیر اگراف نمبر ۲۲۳)

☆..... نابالغ لڑکیاں عہد نبویؐ میں فوجی رضا کار ..... (پیر اگراف نمبر ۲۲۲)

حضرت اُمّ ورقہ کی امامت (۲۲) فوٹو گرافی اور اسلام، نیز مصوری ۲۵ گانابجانا، موسیقی ۲۶ آلات موسیقی ۲۷ منی میں موسیقی ۲۸ ڈارون کا نظریہ ارتقاء ۲۹ یہ ایسی مباحثت ہیں جن سے ڈاکٹر صاحب کی ذاتی رائے سے اختلاف بھی کیا گیا، انہیں موضوع بحث بھی بنایا گیا اور ان پر تقدیم بھی کی گئی۔ مولانا محمد عبدالله نے اس حوالے سے ”خطبات بہاولپور کا علمی جائزہ“ نامی کتاب میں ان موضوعات کا علمی اور تقدیدی جائزہ پیش کیا ہے۔ انہوں نے اس حوالے سے بعض مذکورہ عنوانات پر مدل بحث کرتے ہوئے انتہائی ادب و احترام کے ساتھ ان سے اختلاف کرتے ہوئے قرآن و سنت کی روشنی میں دینی نقطہ نظر کو پیش کرنے کی سعی کی ہے۔ ۵۰ جب کہ ڈاکٹر قاری محمد طاہر نے اپے تحقیقی مقا لے ”ڈاکٹر محمد حمید اللہ“ کے چند تفریقات، میں ڈاکٹر صاحب موصوف کے بعض تفریقات کا ذکر کرتے ہوئے ان کا علمی جائزہ اور تفریقات کے اسباب بیان کیے ہیں۔ ۵۱

## حوالی و حالہ جات

- ۱۔ محمد حمید اللہ، ڈاکٹر/خطبات بہاولپور، اسلام آباد، ادارہ تحقیقاتِ اسلامی، ۹۹۳ء (اشاعت چہارم) تعارف طبع اول، از عبد القوم قریشی، پروفیسر، صفحہ ۱۲
- ۲۔ ایضاً صفحہ ۲۱
- ۳۔ ایضاً صفحہ ۵، ۶
- ۴۔ انور محمود خالد، ڈاکٹر/اردو نشر میں سیرت رسول، صفحہ ۵۲، ۷۵۲
- ۵۔ محمد حمید اللہ، ڈاکٹر/خطبات بہاولپور (تعارف) صفحہ ۱۶
- ۶۔ حوالہ بالا صفحہ ۱۹
- ۷۔ ایضاً صفحہ ۲۰
- ۸۔ ایضاً صفحہ ۲۱
- ۹۔ ایضاً صفحہ ۲۲
- ۱۰۔ مجلہ عثمانیہ، سہ ماہی، کراچی، صفحہ ۳۵
- ۱۱۔ ایضاً صفحہ ۳۵
- ۱۲۔ محمد حمید اللہ/خطبات بہاولپور، صفحہ ۲۳۸، ۲۳۷
- ۱۳۔ ایضاً صفحہ ۲۳۹، ۲۳۸
- ۱۴۔ ایضاً صفحہ ۳۱۲، ۳۱۳
- ۱۵۔ صفحہ ۵۰، ۳۱۲، ۳۱۳
- ۱۶۔ ایضاً صفحہ ۲۹۹، ۳۰۰، ۳۰۱
- ۱۷۔ ایضاً صفحہ ۳۲۱، ۳۲۲، ۳۲۴، ۳۴۵، ۳۸۲
- ۱۸۔ ایضاً صفحہ ۲۳۸، ۲۳۹
- ۱۹۔ ایضاً خطبات بہاولپور صفحہ ۲۳۸، ۲۳۷، ۳۰۱، ۳۰۳، ۳۰۵

”خطبات بهاؤپور“

- |  |      |
|--|------|
| ٢٦٨ صفحه                                     | - ٢٠ |
| ال ايضاً صفحه ٢١١، ٢١٠                       | - ٢١ |
| صفحه ١٠٤ - ١٠٣                               | - ٢٢ |
| صفحه ٢٦٨، ٢٦٧                                | - ٢٣ |
| ال ايضاً صفحه ٣١٧، ٣١٢                       | - ٢٤ |
| صفحه ١٠٧، ١٠٦                                | - ٢٥ |
| ٢٨٢، ٢٨٠                                     | - ٢٦ |
| ال ايضاً صفحه ٣٢٧، ٣٠٧، ٢٣٩                  | - ٢٧ |
| ال ايضاً صفحه ٣٢٧، ٣٠٧                       | - ٢٨ |
| صفحه ٢٥٩، ٢٥٨، ١٥٣، ١٥٣                      | - ٢٩ |
| ال ايضاً صفحه ٢٣٩، ٢٣٨                       | - ٣٠ |
| ال ايضاً صفحه ١٥٢، ١٥١                       | - ٣١ |
| ال ايضاً صفحه ٣١٩                            | - ٣٢ |
| ال ايضاً خطبات بهاؤپور صفحه ٣٦٣ - ٣٦٢        | - ٣٣ |
| ال ايضاً صفحه ٢٣٧، ٢٣٦                       | - ٣٤ |
| ال ايضاً صفحه ٥٢                             | - ٣٥ |
| ال ايضاً صفحه ٢٣٩، ٢٣٨                       | - ٣٦ |
| ال ايضاً صفحه ٢٩٩، ٢٩٨                       | - ٣٧ |
| ال ايضاً صفحه ٢٩١                            | - ٣٨ |
| محمد حمید اللہ / خطبات بهاؤپور صفحه ٢٣٩، ٢٣٨ | - ٣٩ |
| ال ايضاً صفحه ٢٣٦                            | - ٤٠ |
| حوالہ سابقہ                                  | - ٤١ |
| محمد حمید اللہ / خطبات بهاؤپور صفحه ٢٩١      | - ٤٢ |

”خطبات بہاولپور“

- |    |  |
|----|--|
| ۱۔ | انور محمود خالد، ڈاکٹر/ اردو نشر میں سیرت رسول صفحہ ۷۵۲  |
| ۲۔ | محمد حمید اللہ/ خطبات بہاولپور صفحہ ۳۵، ۳۶   |
| ۳۔ | ایضاً صفحہ ۳۸۶   |
| ۴۔ | ایضاً صفحہ ۲۵۲، ۲۵۳  |
| ۵۔ | ایضاً صفحہ ۳۱۹   |
| ۶۔ | ایضاً صفحہ ۳۵۳، ۳۵۴  |
| ۷۔ | ایضاً صفحہ ۲۱۸-۲۲۶   |
| ۸۔ | دیکھیے: محمد عبداللہ، مولانا/ خطبات بہاولپور کا علمی جائزہ، مکتبہ لدھیانوی، کراچی ۲۰۰۲ء  |
| ۹۔ | محمد طاہر، قاری، ڈاکٹر ڈاکٹر محمد حمید اللہ کے چند تقدیرات، مطبوعہ فکر و نظر (اشاعت خصوصی، ڈاکٹر محمد حمید اللہ) سماں فکر و نظر، اسلام آباد، اپریل۔ ستمبر ۲۰۰۳ء، ص ۲۷۱ |